

उरण जि. रायगड येथील १०० खाटांच्या  
उपजिल्हा रुग्णालयासाठी द्रोणगिरी नोड येथील  
सिडकोची जागा घेण्याच्या प्रस्तावास प्रशासकीय  
मान्यता देण्याबाबत.

महाराष्ट्र शासन  
सार्वजनिक आरोग्य विभाग  
शासन निर्णय क्रमांक: प्रशामा २०१४ / प्र.क्र. २९० / आरोग्य-३अ  
गो.ते.रुग्णालय संकुल इमारत, १० वा मजला  
ए विंग, मंत्रालय, मुंबई - ४०० ००१०  
तारीख: ०९ फेब्रुवारी, २०१६

**वाचा :-**

- १) शासन निर्णय क्रमांक: संकीर्ण २०१२/ प्र.क्र. १४१/आरोग्य-३ दि. १७ जानेवारी २०१३.
- २) आरोग्य सेवा संचालनालयाचे पत्र क्र. संआसे /राज्यस्तर /उरण / जागा /निधी/बांधकाम /टे-६/कक्ष-३/१४.दिनांक ०३/०९/२०१५
- ३) आरोग्य सेवा संचालनालयाचे पत्र क्र. संआसे /कक्ष-३/टे-६ / ग्रारुउरणजागासिडको /१०१२४-२६ दिनांक ३१/१०/२०१५.

**प्रस्तावना :-**

सार्वजनिक आरोग्य विभागाच्या दि.१७ जूनवारी २०१३ च्या शासन निर्णयान्वये उरण येथील ग्रामीण रुग्णालयाचे १०० खाटांच्या उपजिल्हा रुग्णालयात श्रेणीवर्धन करण्यास मान्यता देण्यात आली आहे.सद्यस्थितीत ग्रामीण रुग्णालय कार्यरत असलेली जागा ५५ गुंटे आहे. तथापि सदर जागा ही १०० खाटांच्या रुग्णालयासाठी पुरेशी नसल्याने १०० खाटांच्या उपजिल्हा रुग्णालयाच्या बांधकामासाठी आवश्यक जागा उपलब्ध करून देण्याची विनंती स्थानिक लोकप्रतिनिधींनी सिडकोकडे केली होती. त्यास अनुसरून सिडकोने द्रोणगिरी नोड येथील ५९८३.७९ चौ.मी. जागा ६० वर्षांच्या भाडेपट्टीवर काही अटी व शर्तीच्या अधिन राहून देण्यास मान्यता दिली आहे. सदर जागेसाठी सिडकोद्वारे पहिल्या ५००० स्क्वे. मीटर करीता रु.१२४०/स्क्वे.मी. व उर्वरीत ९८३.७९ स्क्वे. मी. करीता रु.२२५० / स्क्वे.मीटर इतका दर आकारला आहे. त्यानुसार या संपूर्ण जागेसाठी एकूण रु. ८४,१४,०००/- (रु. चौ-यांशी लक्ष चौदा हजार फक्त ) इतकी रक्कम आकारण्यात आली आहे. सदर रकमेच्या १० % म्हणजेच रु. ८,४१,४०० (आठ लक्ष एकेचाळीस हजार चारशे फक्त ) इतकी रक्कम अनामत रक्कम म्हणून सिडकोकडे भरावयाची आहे. सदर प्रस्तावास प्रशासकीय मान्यता देण्याची बाब शासनाच्या विचाराधीन होती.

**शासन निर्णय:-**

आता या शासन निर्णयान्वये उरण येथील १०० खाटांच्या रुग्णालयाच्या बांधकामासाठी द्रोणगिरी नोड येथे सिडकोने देवू केलेली ५९८३.७९ चौ.मी. जागा ६० वर्षांच्या भाडेपट्टीवर घेण्यास व त्यासाठी सिडकोद्वारे आकारण्यात आलेली रु. ८४,१४,००० /- (रु. चौ-यांशी लक्ष चौदा हजार फक्त ) इतकी रक्कम व या रकमेच्या

१० % अनामत रक्कम म्हणजेच रु. ८,४१,४००/- (आठ लक्ष एकेचाळीस हजार चारशे फक्त ) इतकी रक्कम सिडकोस प्रदान करण्याच्या प्रस्तावास या शासन निर्णयान्वये प्रशासकीय मान्यता देण्यात येत आहे.

१) सदर जागा ताब्यात घेण्याबाबत सिडकोने प्रस्तावित केलेल्या अटी व शर्तींना मान्यता देणे व त्यासाठीचा आवश्यक करार करणे याबाबतची कार्यवाही संचालक, आरोग्य सेवा, मुंबई यांनी करावी.

सदर भाडेपट्टीसाठी व अनामत रकमेसाठी येणारा खर्च खालील लेखाशिर्षाखाली उपलब्ध अनुदानातून भागविण्यात यावा.

### लेखाशिर्ष

मागणी क्र. - आर-१

२२१०- वैद्यकीय सेवा व सार्वजनिक आरोग्य.

०६- सार्वजनिक आरोग्य.

००१- संचालन व प्रशासन.

(०१) - सहसंचालक आरोग्य सेवा ,पुणे

(०१)(०८)- प्राथमिक आरोग्य केंद्राचा ग्रामीण रुग्णालय इतका दर्जा वाढविणे

(२२१० ०४१३ ) १४ - भाडेपट्टी व कर

सदर शासन निर्णय वित्त विभागाचा शासन निर्णय क्रमांक - विअप्र २०१३ / प्र.क्र ३०/२०१३/विनीयम भाग-२ दिनांक १७ एप्रिल २०१५ सोबतच्या परिशीष्ट भाग - पहिला उपविभाग - तिन मधील अनुक्रमांक -४ परिच्छेद क्र. २७(२) (अ) अन्वये प्रशासकीय विभागांना प्रदान करण्यात आलेल्या अधिकारान्वये निर्गमित करण्यात येत आहे.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा सांकेतांक क्रमांक २०१६०२०८१५४००९२९१७ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(शु.अ.गद्रे)

अवर सचिव, महाराष्ट्र शासन.

प्रत,

१. संचालक , आरोग्य सेवा, मुंबई

२. सह. संचालक, आरोग्य सेवा (रुग्णालये- राज्यस्तर .) मुंबई.

३. उपसंचालक, आरोग्य सेवा, मुंबई मंडळ, ठाणे .
४. जिल्हा शल्य चिकीत्सक , रायगड.
५. वैद्यकीय अधिक्षक , ग्रामीण रुग्णालय , उरण जि.रायगड .
६. महालेखापाल १/२ महाराष्ट्र (लेखा व लेखापरिक्षा)/ (लेखा व अनुज्ञेयता) मुंबई/नागपुर.
७. वित्त विभाग (विनीयम कार्यासन/कोषा-५/अर्थसंकल्प) मुंबई.
८. अवर सचिव (अर्थसंकल्प) सार्वजनिक आरोग्य विभाग , मंत्रालय मुंबई.
९. निवडनस्ती.